

ಗೋವಿನ ಜೋಳ ಹಾಗೂ ಕನಿಷ್ಠ ಬೆಂಬಲ ಬೆಲೆ

ಬಿ. ಎಸ್. ಏಣಗಿ ಮತ್ತು ವಾಯ್. ಎಫ್. ಅಗಡಿ

ಕೃಷಿ ವಿಜ್ಞಾನ ಕೇಂದ್ರ, ಬಾಗಲಕೋಟೆ-೫೮೭ ೧೦೧

(☎: ೯೪೮೦೭೨೪೮೫೧)

ಮಿಂಚಂಚೆ: bsyenagi@yahoo.co.in)

ರಾಜ್ಯದಲ್ಲಿ ಗೋವಿನಜೋಳದ ಕ್ಷೇತ್ರ ಹಾಗೂ ಉತ್ಪಾದನೆ ಹೆಚ್ಚುತ್ತಿದೆ. ಗೋವಿನಜೋಳಕ್ಕೆ ಮಾರುಕಟ್ಟೆಯಲ್ಲಿ ಉತ್ತಮ ಬೆಲೆ ಪಡೆಯಲು ತಪಶೀಲವನ್ನು ಸೂಕ್ತವಾಗಿ ಸಂಸ್ಕರಿಸಿ ಮಾರಾಟಕ್ಕೆ ಸಜ್ಜುಗೊಳಿಸಬೇಕಾಗುವುದು. ಸರಕಾರದಿಂದ ನಿಗದಿತ ಬೆಂಬಲ ಬೆಲೆಯಲ್ಲಿ ಗೋವಿನಜೋಳ ಖರೀದಿಸುವಾಗ ಕೆಲವು ಮಾನಕಗಳನ್ನು ನಿಗದಿಪಡಿಸಲಾಗಿದೆ. ಅದಕ್ಕನುಸರಿಸಿ ಉತ್ಪನ್ನವನ್ನು ಒಣಗಿಸಿ, ಸಂಸ್ಕರಿಸಿ ಒದಗಿಸಿದಲ್ಲಿ ಮಾತ್ರ ಬೆಂಬಲ ಬೆಲೆಯಲ್ಲಿ ಸರಕಾರ ಉತ್ಪನ್ನವನ್ನು ಖರೀದಿಸುವುದು.....



ಉತ್ಪನ್ನಗಳಿಗೆ ಬೆಂಬಲ ಬೆಲೆಯನ್ನು ಘೋಷಿಸುತ್ತದೆ. ಕೇಂದ್ರ ಸರಕಾರವು ಮೊದಲು ಈ ಬೆಲೆಯನ್ನು ಘೋಷಿಸುತ್ತದೆ ತದನಂತರ ರಾಜ್ಯ ಸರಕಾರಗಳು ಆಯಾ ರಾಜ್ಯದಲ್ಲಿ ಬೆಳೆಯುವ ಬೆಳೆಗಳಿಗೆ ಬೆಂಬಲ ಬೆಲೆಯನ್ನು ಘೋಷಿಸುವುದು ವಾಡಿಕೆ.

ಮುಕ್ತ ಮಾರುಕಟ್ಟೆಯಲ್ಲಿ ಗೋವಿನ ಜೋಳದ ಬೆಲೆ ಬೆಂಬಲ ಬೆಲೆಗಿಂತ ಕೆಳಗಿಳಿದಾಗ ರಾಜ್ಯ ಸರ್ಕಾರ ಮಧ್ಯ ಪ್ರವೇಶಿಸಿ ಖರೀದಿ ಕೇಂದ್ರಗಳನ್ನು ಸ್ಥಾಪಿಸಿ ಅವುಗಳ ಮೂಲಕ ಬೆಂಬಲ ಬೆಲೆಯಲ್ಲಿ ರೈತರಿಂದ ಕೃಷಿ ಉತ್ಪನ್ನಗಳನ್ನು ರಾಜ್ಯ ಹಾಗೂ ಕೇಂದ್ರ ಆಹಾರ ನಿಗಮಗಳ ಮೂಲಕ ಖರೀದಿಸುವ ವ್ಯವಸ್ಥೆ ಮಾಡುತ್ತದೆ. ಇಂತಹ ಖರೀದಿ ಕೇಂದ್ರಗಳಿಗೆ ರೈತರು ತಮ್ಮ ಉತ್ಪನ್ನಗಳನ್ನು ತೆಗೆದುಕೊಂಡು ಹೋಗುವಾಗ ಸರಕಾರವು ನಿಗದಿಪಡಿಸಿದ ಗುಣಮಟ್ಟಕ್ಕೆ ಬರುವಂತೆ ಗೋವಿನ ಜೋಳದ ಕಾಳುಗಳನ್ನು ಸಂಸ್ಕರಿಸಿ ಒದಗಿಸಿದಲ್ಲಿ ಮಾತ್ರ ಸರಕಾರವು ಈ ಉತ್ಪನ್ನವನ್ನು ಖರೀದಿಸುವುದು ಸರಕಾರವು ಎಫ್.ಎ.ಕ್ಯೂ ಗುಣಮಟ್ಟದ ಗೋವಿನ ಜೋಳವನ್ನು ಮಾತ್ರ ಖರೀದಿಸುತ್ತದೆ.

ಗೋವಿನ ಜೋಳದ ಎಫ್.ಎ.ಕ್ಯೂ ಗುಣ ಧರ್ಮಗಳು

ಕಾಳು ಪೂರ್ತಿ ಬೆಳವಣಿಗೆ ಹೊಂದಿ, ಚೆನ್ನಾಗಿ ಒಣಗಿರಬೇಕು. ನಿಗದಿತ ಪ್ರಮಾಣದ ತೇವಾಂಶ ಹೊಂದಿರಬೇಕು. ಏಕರೂಪವಾದ ಗಾತ್ರ, ಬಣ್ಣ ಮತ್ತು ಆಕಾರವನ್ನು ಹೊಂದಿರಬೇಕು. ಕಾಳುಗಳು ದೃಢವಾಗಿದ್ದು ಮಾರಾಟವಾಗುವ ಸ್ಥಿತಿಯಲ್ಲಿದ್ದು ಆಹಾರ ಕಲಬೆರೆಕೆ ತಡೆ

ರಾಜ್ಯದ ಬಾಗಲಕೋಟೆ, ಬೆಳಗಾವಿ, ಬಳ್ಳಾರಿ, ಚಿತ್ರದುರ್ಗ, ದಾವಣಗೆರೆ, ಹಾವೇರಿ, ಮೈಸೂರು, ಶಿವಮೊಗ್ಗ, ಗದಗ, ಧಾರವಾಡ, ಚಾಮರಾಜನಗರ ಜಿಲ್ಲೆಗಳಲ್ಲಿ ಹೆಚ್ಚಿನ ಪ್ರಮಾಣದಲ್ಲಿ ಗೋವಿನಜೋಳವನ್ನು ಬೆಳೆಯಲಾಗುತ್ತಿದೆ. ಸುಮಾರು ೧೧೦ ರಿಂದ ೧೨೦ ದಿನಗಳಲ್ಲಿ ಕಟಾವಿಗೆ ಬರುವ ಈ ಬೆಳೆಯನ್ನು ವರ್ಷದ ಎಲ್ಲಾ ಕಾಲದಲ್ಲಿಯೂ ಬೆಳೆಯಬಹುದಾಗಿದೆ. ಉತ್ತಮ ವೈಜ್ಞಾನಿಕ ಬೇಸಾಯ ಕ್ರಮಗಳಿಂದ ಹೆಚ್ಚೇರಿಗೆ ೫೦ ರಿಂದ ೬೦ ಕ್ವಿಂಟಾಲ್ ಇಳುವರಿಯನ್ನು ನಿರೀಕ್ಷಿಸಬಹುದು. ಮುಂಗಾರಿನಲ್ಲಿ ಮೇ ನಿಂದ ಜುಲೈ ತಿಂಗಳವರೆಗೆ ಬಿತ್ತನೆಯಾಗಿ ಸೆಪ್ಟೆಂಬರ್ ಅಕ್ಟೋಬರ್ ತಿಂಗಳುಗಳಲ್ಲಿ ಕೊಯ್ಲುಗೆ ಬರುತ್ತದೆ. ರಾಜ್ಯದ ಬೆಂಗಳೂರು, ಚಿತ್ರದುರ್ಗ, ದಾವಣಗೆರೆ, ಚನ್ನಗಿರಿ, ಹೊನ್ನಾಳಿ, ಗೌರಿಬಿದನೂರು, ಶಿವಮೊಗ್ಗ, ಶಿಕಾರಿಪುರ, ಪಿರಿಯಾಪಟ್ಟಣ, ಕೊಟ್ಟೂರು, ಕೊಪ್ಪಳ, ಗೋಕಾಕ, ಹುಬ್ಬಳ್ಳಿ, ರಾಣೇಬೆನ್ನೂರು, ಹಾನಗಲ್, ನರಗುಂದ ಹಾಗೂ ನವಲಗುಂದ ಪ್ರಮುಖ ಮಾರುಕಟ್ಟೆಗಳಾಗಿವೆ.

ಬೆಂಬಲ ಬೆಲೆ

ಪ್ರತಿ ವರ್ಷ ಸರಕಾರವು ಗೋವಿನ ಜೋಳದ ವೈಜ್ಞಾನಿಕ ಉತ್ಪಾದನೆ / ಬೇಸಾಯದ ವೆಚ್ಚವನ್ನು ಕೃಷಿ ಇಲಾಖೆಯ ಅಧಿಕಾರಿಗಳ ಹಾಗೂ ಮತ್ತು ಕೃಷಿ ಆರ್ಥಿಕ ತಜ್ಞರ ಮೂಲಕ ಅಂದಾಜು ಮಾಡಿಸಿ ಕೆಲವೊಂದು ಕೃಷಿ

ಕಾಯಿದೆಯನ್ವಯ ನಿಗದಿಪಡಿಸಿರುವ ಮಾನಕಗಳನ್ನು ಹೊಂದಿರಬೇಕು. ಕಾಳುಗಳು ಗಟ್ಟಿಯಾಗಿದ್ದು, ಸ್ವಚ್ಛವಾಗಿರಬೇಕು. ಬೂಸು, ಕ್ರೀಮಿಕೀಟಗಳು, ದುರ್ವಾಸನೆ, ದೇಹಕ್ಕೆ ಹಾನಿಯಾಗುವಂತಹ ವಸ್ತುಗಳು ಹಾಗೂ ಕೃತಕ ಬಣ್ಣದ ವಸ್ತುಗಳಿಂದ ಕೂಡಿರಬಾರದು. ಗೋವಿನಜೋಳದ ಉತ್ಪನ್ನದಲ್ಲಿ ಗರಿಷ್ಟ ಪ್ರಮಾಣದಲ್ಲಿ ಇರಬಹುದಾದ ಕಲ್ಮಶ ಅಥವಾ ಮಲಿನ ವಸ್ತುಗಳ ವಿವರವು ಈ ಕೆಳಗಿನಂತಿದೆ. ಕಲ್ಮಶಗಳ ಗರಿಷ್ಟ ಪ್ರಮಾಣವನ್ನು ಹೊರತುಪಡಿಸಿದ ಬೇರೆ ಯಾವುದೇ ಮಲಿನ ವಸ್ತುಗಳಿಂದ ಮುಕ್ತವಾಗಿರಬೇಕು.

ಕ್ರ. ಸಂ.	ಕಲ್ಮಶಗಳು	ಗರಿಷ್ಟ ಪ್ರಮಾಣ (ಶೇ.)
೧.	ತೇವಾಂಶ	೧೪.೦
೨.	ಅಪರಿಪಕ್ವ ಹಾಗೂ ಸುರುಟಿದ ಕಾಳುಗಳು	೩.೦
೩.	ಸ್ವಲ್ಪ ಹಾಳಾದ, ಬಣ್ಣ ಕಳೆದುಕೊಂಡ ಮತ್ತು ಮುರಿದ ಕಾಳುಗಳು	೪.೫
೪.	ಇತರೆ ಆಹಾರಧಾನ್ಯಗಳು	೨.೦
೫.	ಅನ್ಯ ಪದಾರ್ಥಗಳು	೧.೦
೬.	ಕ್ರೀಮಿಕೀಟಗಳಿಂದ ಹಾಳಾದ ಕಾಳುಗಳು	೧.೦
೭.	ಹಾಳಾದ ಕಾಳುಗಳು	೧.೫

- ◆ ಖನಿಜ ವಸ್ತುಗಳ ಪ್ರಮಾಣ ಶೇ. ೦.೨೫ ಕ್ಕಿಂತ ಮತ್ತು ಪ್ರಾಣಿ ಜನ್ಯ ವಸ್ತುಗಳ ಪ್ರಮಾಣ ಶೇ. ೦.೧೦ ಕ್ಕಿಂತ ಹೆಚ್ಚಿರಬಾರದು.
- ◆ ಅನ್ಯ ಪದಾರ್ಥಗಳ ಒಟ್ಟು ಶೇ. ೧ ರ ಪ್ರಮಾಣದಲ್ಲಿ ಅಜೈವಿಕ ವಸ್ತುಗಳ ಪ್ರಮಾಣ ಶೇ. ೦.೨೫ ನ್ನು ಮೀರಿರಬಾರದು ಮತ್ತು ದತ್ತೂರಿ ಬೀಜ ಶೇ. ೦.೦೨೫ ಮತ್ತು ಆಕ್ಸಾ ಬೀಜ ಶೇ. ೦.೨ ಗರಿಷ್ಟ ಮಿತಿಯನ್ನು ಮೀರದಂತೆ ವಿಷಕಾರಿ ಬೀಜಗಳ ಪ್ರಮಾಣ ಶೇ. ೦.೫ ಕ್ಕಿಂತ ಹೆಚ್ಚಿರಬಾರದು.
- ◆ ಅನ್ಯಪದಾರ್ಥಗಳೆಂದರೆ ಗೋವಿನ ಜೋಳದಲ್ಲಿರುವ ಕಸ, ಕಡ್ಡಿ, ಕಲ್ಲು, ಮಣ್ಣು, ಹುಲ್ಲು ಹಾಗೂ ಸೇವಿಸಲು ಯೋಗ್ಯವಿಲ್ಲದ ಬೀಜಗಳು.
- ◆ ಇತರೆ ಆಹಾರ ಧಾನ್ಯಗಳೆಂದರೆ ಗೋವಿನ ಜೋಳದಲ್ಲಿ ಮಿಶ್ರಣವಾಗಿರುವ ಇತರೆ ಆಹಾರಧಾನ್ಯಗಳು.
- ◆ ಅಪರಿಪಕ್ವ ಹಾಗೂ ಸುರುಟಿದ ಕಾಳುಗಳು: ಚೆನ್ನಾಗಿ ಬೆಳೆಯದೆ ಹಾಗೂ ಸುಕ್ಕುಗಟ್ಟಿದ ಕಾಳುಗಳು.
- ◆ ಹಾಳಾದ ಕಾಳುಗಳೆಂದರೆ ಆಂತರಿಕವಾಗಿ ಹಾಳಾಗಿದ್ದು, ಬಣ್ಣರಹಿತವಾಗಿದ್ದು, ಆಂತರಿಕ ಗುಣಮಟ್ಟದ ಮೇಲೆ ಪರಿಣಾಮ ಬೀರುವ ಕಾಳುಗಳು.

- ◆ ಸ್ವಲ್ಪ ಹಾಳಾದ, ಬಣ್ಣ ಕಳೆದುಕೊಂಡ ಹಾಗೂ ಮುರಿದ ಕಾಳುಗಳೆಂದರೆ ಬಾಹ್ಯವಾಗಿ ಹಾಳಾಗಿದ್ದು, ಬಣ್ಣ ರಹಿತವಿದ್ದು, ಆಂತರಿಕ ಗುಣಮಟ್ಟಕ್ಕೆ ಯಾವುದೇ ದಕ್ಕೆಯಾಗದಿರುವ ಹಾಗೂ ಭಾಗಶಃ ಮುರಿದ ಕಾಳುಗಳು.
- ◆ ಕ್ರೀಮಿಕೀಟಗಳಿಂದ ಹಾಳಾದ ಕಾಳುಗಳೆಂದರೆ ಭಾಗಶಃ ಅಥವಾ ಸಂಪೂರ್ಣವಾಗಿ ನಾಶಹೊಂದಿದ ಕಾಳುಗಳು.

ಕೃಷಿ ಉತ್ಪನ್ನಗಳನ್ನು ಹದವರಿತು, ಪರಿಪಕ್ವವಾದ ನಂತರ ಕೊಯ್ಲು ಮಾಡಿ, ಸ್ವಚ್ಛವಾದ ಸ್ಥಳದಲ್ಲಿ ಒಕ್ಕಣೆ ಮಾಡಿ ಕಸಕಡ್ಡಿ, ಕಲ್ಲು, ಜೊಳ್ಳು ಕಾಳುಗಳಿಂದ ಬೇರ್ಪಡಿಸಿ ನಿಗದಿತ ತೇವಾಂಶ ಬರುವವರೆಗೆ ಚೆನ್ನಾಗಿ ಒಣಗಿಸಬೇಕು. ಖರೀದಿ ಕೇಂದ್ರಗಳಲ್ಲಿ ಉತ್ತಮ (ಎಫ್.ಎ.ಕ್ಯೂ) ಗುಣಮಟ್ಟದ ಉತ್ಪನ್ನಗಳನ್ನು ಮಾತ್ರ ಬೆಂಬಲ ಬೆಲೆಯಲ್ಲಿ ಖರೀದಿಸಲಾಗುವುದು. ಎಫ್.ಎ.ಕ್ಯೂ. ಗುಣಮಟ್ಟದ ಬಗ್ಗೆ ಮಾಹಿತಿ ಪಡೆಯಬೇಕು. ಇದಕ್ಕೆ ತಕ್ಕಂತೆ ಉತ್ಪನ್ನಗಳನ್ನು ಸಿದ್ಧಪಡಿಸಿ ಸ್ವಚ್ಛವಾದ ಚೀಲಗಳಲ್ಲಿ ತುಂಬಿ ಸಂಗ್ರಹಿಸಬೇಕು.

ತಮ್ಮ ಜಮೀನಿನಲ್ಲಿ ಈ ಉತ್ಪನ್ನಗಳನ್ನು ಬೆಳೆದಿರುವ ಬಗ್ಗೆ ದಾಖಲೆಯಿರುವ ಪಹಣಿ ಪತ್ರವನ್ನು ತಮ್ಮ ತಾಲೂಕಿನ ತಹಸೀಲ್ದಾರರಿಂದ ಪಡೆದು ಅದರಲ್ಲಿ ತಮ್ಮ ಸಹಿಯನ್ನು ಮಾಡಿ, ತಹಸೀಲ್ದಾರರಿಂದ ಅಥವಾ ಅವರಿಂದ ಅಧಿಕಾರ ಪಡೆದ ಅಧಿಕಾರಿಗಳಿಂದ ದೃಢೀಕರಿಸಿಕೊಂಡಿರಬೇಕು. ತಹಸೀಲ್ದಾರರಿಂದ ಅಥವಾ ಕೃಷಿ ಉತ್ಪನ್ನ ಮಾರುಕಟ್ಟೆ ಸಮಿತಿಗಳಿಂದ ಖರೀದಿ ಕೇಂದ್ರದ ಸ್ಥಳಗಳ ಬಗ್ಗೆ ಮಾಹಿತಿ ಪಡೆಯಬೇಕು. ಸ್ವಂತ ಖರ್ಚಿನಲ್ಲಿ ಖರೀದಿ ಕೇಂದ್ರಕ್ಕೆ ತಮ್ಮ ಕೃಷಿ ಉತ್ಪನ್ನಗಳನ್ನು ಸಾಗಾಣಿಕೆ ಮಾಡಬೇಕಾಗುವುದು.

ಖರೀದಿ ಕೇಂದ್ರಗಳಲ್ಲಿ ಉತ್ಪನ್ನಗಳ ಗುಣಮಟ್ಟವನ್ನು ವರ್ಗೀಕರಣಕಾರರು ಅಥವಾ ಗುಣಮಟ್ಟ ಪರೀಕ್ಷಕರು ಪರೀಕ್ಷಿಸುತ್ತಾರೆ. ಉತ್ಪನ್ನ ಎಫ್.ಎ.ಕ್ಯೂ. ಗುಣಮಟ್ಟಕ್ಕೆ ಅನುಗುಣವಾದ್ದರೆ ಮಾತ್ರ ಖರೀದಿ ಕೇಂದ್ರದಲ್ಲಿ ಖರೀದಿಸಲಾಗುವುದು. ಇಲ್ಲದಿದ್ದರೆ ಸ್ವಂತ ಖರ್ಚಿನಲ್ಲಿ ಉತ್ಪನ್ನವನ್ನು ಹಿಂದಕ್ಕೆ ತೆಗೆದುಕೊಂಡು ಹೋಗಬೇಕಾಗುವುದು. ಆದ್ದರಿಂದ ಎಫ್.ಎ.ಕ್ಯೂ. ಗುಣಮಟ್ಟದ ಬಗ್ಗೆ ಪರಿಶೀಲಿಸಿ ದೃಢಪಡಿಸಿಕೊಂಡು ಖರೀದಿ ಕೇಂದ್ರಕ್ಕೆ ಸಾಗಾಣಿಕೆ ಮಾಡಬೇಕು. ಉತ್ಪನ್ನಗಳು ಖರೀದಿಯಾದ ನಂತರ ಸರಕಾರ ಆ ವರ್ಷ ನಿಗದಿಮಾಡಿದ ಸಮಯದಲ್ಲಿ ಖರೀದಿ ಕೇಂದ್ರದ ಅಧಿಕಾರಿಗಳು ಹಣ ಪಾವತಿ ಮಾಡುವರು.
